

وَمَنْ يَتَّبِعْ غَيْرَ الْإِسْلَامِ يَمُوتْ لِقِيلٍ مِنْهُ

# استقامت

عاجی

مفتی محمد سلیمان صاحب سلمان سپرنٹنڈنٹ لکچرٹ میونسپل

ریاست پٹیالہ کا ایک خط

ایک متذبذب مسلمان کے خط کے جواب میں

جس کے مطالعہ سے اللہ تعالیٰ نے اس کو استقامت ارزانی فرمائی

حسب ہاشم

شیخ ہدایت اللہ مینجر دفتر رحمۃ للعالمین

در ۱۹۲۲ء

بارسویم نقداد جلد ایک ہزار قیمت ۴۷

ملنے کا پتہ: شیخ ہدایت اللہ مینجر دفتر رحمۃ للعالمین پٹیالہ - عطر والہ دروازہ۔



تورن زبدی موتی  
کتابت در سال ۱۲۸۵

کتابت در سال ۱۲۸۵  
روز سه شنبه ۱۲۸۵

کتابت در سال ۱۲۸۵  
روز سه شنبه ۱۲۸۵  
کتابت در سال ۱۲۸۵  
روز سه شنبه ۱۲۸۵



# بِسْمِ اللَّهِ الرَّحْمَنِ الرَّحِيمِ

## وَأُصَلِّ عَلَى حَبِيبِهِ الْكَرِيمِ

جناب من !

توفیق الہی آپ کی رفیق ہو۔ آپ کا خط پہنچا۔ پڑھ کر سنج بھی ہوا اور خوشی بھی۔ سنج ایسے کہ ایسی افسوسناک تحریر سے سنج پہنچنا ایک طبعی امر تھا۔ اور خوشی ایسے کہ آپ نے آزادی سے اپنے خیالات ظاہر کئے اور مجھے قبل از وقت اُن خیالات کے متعلق کچھ عرض کرنے کا موقع دیا۔

آپ لکھتے ہیں کہ آپ کا دل اسلام سے پھر گیا۔ اور عیسائیت پر رائل ہو گیا ہے۔ کیونکہ قرآن میں بہت سی باتیں خلاف عقل ہیں جن کو آپ تسلیم نہیں کر سکتے۔ اس کی مثال میں آپ نے حضرت ابراہیم علیہ السلام کا جلتی آگ سے سلامت نکلنا بیان کیا ہے۔

خرق عادات جناب من ! اگر آپ عیسائیوں کے مندرجہ ذیل بیانات کو صحیح تسلیم کرتے ہیں۔

۱ اسرائیل رات بھر خدا کے ساتھ گفتگو کرتا رہا۔

۲ یوشع نے چادر مار کر دریا کو چیر ڈالا اور اس میں خشک نکل گیا۔

۳ یوشع کے لئے آسمان سے آتشیں ریتھ آیا اور وہ اس میں سوار ہو کر آسمان کو چڑھ گیا۔

۴ یونس تین دن تک مچھلی کے پیٹ میں رہ کر زندہ نکلا۔

۵ مسیح تین دن تک قبر میں مُردہ رہ کر پھر زندہ ہوا۔ اور حواریوں کی آنکھوں کے سامنے آسمان پر چڑھ گیا وغیرہ وغیرہ۔

تو پھر تعجب ہے کہ حضرت ابراہیم علیہ السلام کا جلتی آگ سے سلامت نکل جانا کیوں آپ کی ٹھوکر کا سبب ہوا؟ آپ نے لکھا ہے کہ محمد رسول اللہ کی تعلیم خدا کی طرف سے نہ تھی۔ اپنی طرف سے تھی۔

جناب من ! اگر ایسا ہوتا تو آپ غور کریں کہ ان کو مسیح کی گواہی دینے کی کیا ضرورت تھی۔ اگر وہ

مسیح کو جھٹلاتے تو عرب کے سارے یہودی جو بڑے مال دار اور ذمی اثر تھے، فوراً ان حضرت سے لمباتے

رسول اللہ صلی اللہ علیہ وآلہ وسلم کو جتنی تکالیف یہودیوں سے پہنچیں، اتنی کسی بُت پرست قوم سے بھی

نہیں۔ پھر بھی آنحضرت نے مسیح پر ایمان لانے کو اپنی تعلیم کا جزو رکھا۔ اور یہودیوں کی زبردست قوم کو

اپنے ساتھ ملا لینے کی کوئی تدبیر نہیں کی۔ آپ کچھ بھی خیال فرمائیے کہ مسیح اور مریم صدیقہ کی جس قدر تعریف

یہودیوں اور عیسائیوں کا خیالات و عقائد میں سرکاری طور پر مسیحیت کی طرف سے کیا جاتی ہے۔



اور بزرگی آن حضرت صلعم نے فرمائی اس کا مقصد بھی عیسائیوں کو مائل کرنا نہ تھا۔ کیونکہ مسیح کی انبیت اور الوہیت کے انکار سے تثلیث کے رد سے عیسائیوں کو بھی دشمن بنالیا گیا تھا۔ جیسا کہ یہودیوں کو حضرت مسیح کی رسالت و صداقت کا اقرار کرنے سے دشمن بنالیا گیا تھا بخور کیجئے، کہ اگر آنحضرت صلعم کی تعلیم اپنی طرف سے ہوتی، تو کیا وہ ایسا ہی کرتے۔ کہ دوز بردست اقوام میں سے کوئی بھی ساتھ نہ دے ان ہی ایام میں آن حضرت مہبت پرستی کی بھی بیخ کنی کر رہے تھے۔ اور قریش کو بھی اپنا دشمن بنالیا تھا کیا جس شخص کی تعلیم اپنی طرف سے ہوتی ہے۔ وہ وقت واحد میں کل دنیا کو اپنا مخالف بنا لینے کی جرأت کر سکتا ہے؟

اُس وقت جبکہ آن حضرت صلی اللہ علیہ وآلہ وسلم کے ساتھ پانچ چھ آدمیوں سے زیادہ نہ تھے، جنگوں سے کانٹھکانہ اور ٹھکانے کو آب و دانہ نہ تھا۔ اُس وقت خدا کا ازلی وابدی کلام آن حضرت م کو یوں تسلی دیتا تھا۔ خدا تیرے باایمان باعمل لوگوں کو ارض مقدس کا مالک بنائے گا اور تمہارے دین کو جو خدا کا پسندیدہ ہے دنیا میں استحکام بخشے گا اور تمہارے خون و ہراس کو بالکل امن و سلامتی سے بدلے لے گا۔ غور کرو، کیا ایسی مصیبت کا مارا ایسی پیشگوئی کر سکتا ہے؟ جبکہ اُس کی تعلیم خدا کی طرف سے نہ ہو۔ اب اس پیشگوئی کا ثبوت دیکھو کہ مسلمان ارض مقدس کے مالک ہیں۔ وہی ارض مقدس، جس کا وہ خدا نے ابراہیم سے، اور موسیٰ سے، اور داؤد سے کیا تھا۔ اسلام دنیا کے ہر گوشہ میں استحکام پذیر ہے۔ مردم شماری کے نقشوں سے ظاہر ہے کہ کیلے احاطہ بنگال میں (جہاں ہندو قومیں علم اور دولت کے آسمان کی تارہ بن ہی ہیں، اور جہاں غریب مسلمان صرف ذرہ کی سی چمک رکھتے ہیں) سو لاکھ سالانہ مسلمان بڑھ رہے ہیں۔ بتاؤ، کس کی کوشش ہے؟ مسلمانوں کی نسبت آپ خود قائل ہیں کہ وہ خدمت دین کا کچھ کام نہیں کرتے۔ نہ وعظ نوکر ہیں۔ نہ مشنری مقرر ہیں، نہ کوئی اشاعت اسلام کا ذمہ دار ہے۔ لیکن خدا کے کلام کی سچائی پھیل رہی ہے۔ اور قدرت کی مخفی طاقت اپنا کام کر رہی ہے۔ ہندوستان کی حکمران قوم مذہب میں ہمارے خلاف ہے۔ ہندوستان کی بڑی اور مالدار قوم (اہل ہنود) مذہب میں ہمارے خلاف ہے۔ اور پھر بھی رائی کے دانہ جیسے مسلمان بہاؤ کی طرح پھیل رہے ہیں، نہ صرف ایک ملک میں بلکہ دنیا کے ہر گوشہ میں۔ کیا یورپ۔ کیا امریکہ۔ کیا افریقہ۔ کیا چین۔ کیا جزائر غرب الہند۔ اب بتاؤ کہ کھ کس کا کام ہے؟

آپ نے لکھا ہے کہ عرب کی جہالت سن سن کر دنیا کو اُس سے نفرت پیدا ہوتی ہے۔  
خوب! اس کا ثبوت شاید آپ پھر دیں گے کہ دنیا کے ہر گوشہ سے ہر سال لاکھوں آدمی اُدھر کو جاتے

نہایت سبقتوں کا پیشہ ناموں کی

مسلمانوں کی رد و ترقی۔



پلے جا رہے ہیں۔ اس میں شک نہیں کہ بعض لوگ اس سفر میں تکلیف اٹھاتے ہیں۔ لیکن قدرت نے جو مقناطیسی کشش دونوں کے اندر اس ملک کی رکھ دی ہے وہ کم نہیں ہوتی مسلمانوں کے مخالف عرب کے بدنام کرنے کو باتیں تو بہت بناتے ہیں۔ لیکن یہ تو سوچو کہ اگر عرب ایسا نفرت کے قابل ہو گیا تو لاکھوں اشخاص وہاں کیونکر پہنچتے ہیں؟ گزشتہ دس بارہ سال سے قرطینہ کی سختی اور روک تھام بڑھ گئی ہے۔ کوئی شخص لندن یا پیرس کو جائے تو قرطینہ نہیں۔ مگر عرب کو جائے تو قرطینہ تمام شمار کر بیٹھے کہ لوگ کہاں کو زیادہ جاتے ہیں۔

لندن میں ہمارا دیوی پادشاہ ہے۔ اور عرب میں ین کا پادشاہ۔ جتنا دنیا اور دین کا فرق اتنا اس تعداد میں ہوگا۔

ہاں ذرا سوچو کہ اہل عرب ایسے بدوی، ایسے نتے، ایسے قابل نفرت جیسا آپ نے ان کو خط میں لکھا ہے۔ مگر ان کے دین کا مرکز اور قبلہ ان کے اپنے ہاتھ میں ہے۔ اور پھر دیکھو عیسائیوں کی سلطنتیں اور ان کا اقتدار۔ اور ان کا برہمن ان کے پاس نہیں۔

آپ نے لکھا ہے کہ مسلمان رڑتے جھگڑتے ہیں۔ نماز کے مسئلوں کے لیے عدالت میں جاتے ہیں۔ آپ کا یہ لکھنا صحیح ہے۔ لیکن اس سے اسلام کیوں جھوٹا ٹھہرا۔ دیکھو رومن کیتھولک اور پروٹسٹنٹ ہمیشہ کے دشمن ہیں۔ رومن کیتھولک نے لاکھوں پروٹسٹنٹ قتل کیے اور پروٹسٹنٹ نے رومن کیتھولک جھگڑے یہ کہ بعد پر فطیری روٹی کھائی جانے یا خمیری۔ علی ہذا رومی کلیسا اور یونانی کلیسا کے جھگڑے کون بھولا ہوا ہے۔ لیکن پھر بھی آپ نے ان کے اختلافات کو عیسائیت کے کذب کی دلیل نہیں سمجھا۔ تو اب مسلمانوں کا باہمی اختلاف اسلام کے کذب کی دلیل کیونکر ہو سکتا ہے؟

جناب من! نماز کے ارکان ہیں، قیام، قراءت قرآن مجید، رکوع، قومہ، سجدہ، جلسہ سلام اور ان ارکان کے ارکان ہونے پر سب مسلمانوں کا اتفاق ہے۔

آپ کہتے ہیں کہ حدیثوں میں اختلاف ہے۔ مگر یہ بات ان لوگوں کے کہنے کی ہے جنہوں نے علم حدیث نہیں پڑھا۔ کوئی شخص جملہ وادین حدیث سے دو متضاد حدیثیں جو صحت کے درجہ میں برابر ہوں، نہیں دکھلا سکتا۔ کیا یہ معجزہ نہیں؟ کہ ہزاروں راوی، اور صحت کا یہ التزام ہماری عادت نہیں کہ ہم کسی کو الزام دیں۔ مگر دیکھو کہ انجیل میں مسیح کا نسب ہم ہی صحیح نہیں۔ نسلوں کے شمار میں بھی غلطی ہے۔ ممتی اور تو قاکے لکھے ہوئے نسب ناموں کو دیکھو۔

ممتی نے مریم کے شوہر کو یوسف بن یعقوب لکھا ہے۔ اور لودا نے مسیح کو بن یوسف بن ہلی تھری

حج کے لیے مسلمانوں کا شکیانی

مسلمان اور قبلہ عیسائی اور برہمن

دینوں کے باہمی اختلافات

متافضل حادریہ



کسی کا نسب نامہ انجیل میں ہے۔

قرآن کی زبان ہی ایسی مذہب کی زبان ہے۔

کیا ہے۔ یعنی یوسف کے باپ کے نام پر دونوں کو اختلاف ہے۔

۳ متی نے اپنے نسب نامہ میں مسیح کو سلیمان بن داؤد کی نسل سے بتایا ہے، اور لوقا ان کو ناتن بن داؤد کی نسل سے اور تعجب یہ ہے کہ سلائی ایل ورائس کے فرزند زرو بابل کا نام ناتن بن داؤد والے نسب نامہ میں بھی آتا ہے۔ اور سلیمان بن داؤد والے نسب نامہ میں بھی۔

۴ متی نے اپنے نسب نامہ میں ۴۲ پشتیں شمار کی ہیں اور ۴۴ نام لکھے ہیں۔ اور لوقا نے ۵۵ پشتیں شمار کی ہیں ان اختلافات کی نسبت شاید کوئی پادری صاحب بتلا سکیں کہ الہام اور روح القدس کی مدد سے لکھی گئی کتابوں میں یہ اختلافات کیوں ہیں۔

جناب من! آپ نے لکھا ہے کہ مسلمان لوگ قرآن کی تعریف میں بہت مبالغہ کرتے ہیں جناب! صرف مبالغہ نہیں۔ بلکہ مسلمانوں کا دعویٰ ہے کہ خدائے دنیا کے اس آخری دور کے لئے قرآن مجید کو دل اور روح کی بیماریوں کے واسطے شفا۔ اور جملہ بنی آدم کے واسطے رحمت بنایا ہے۔ اور نجات کا دار و مدار صرف اس پر عمل کرنے سے ہے۔ اس دعویٰ کا ثبوت نیچرل فلسفی کے طور پر ایک عجیب طریقہ سے ملتا ہے۔ ہندوؤں کا دعویٰ ہے۔ کہ وید آسمانی کتاب ہے۔ پارسیوں کا دعویٰ ہے۔ کہ ژند آسمانی کتاب ہے۔ یہودیوں کا دعویٰ ہے۔ کہ توراہ آسمانی کتاب ہے۔ عیسائیوں کا دعویٰ ہے۔ کہ انجیل آسمانی کتاب ہے۔ ہم نے سب کے دعاوی کو سنا۔ ہیں ہندوؤں سے پوچھتا ہوں کہ کیا وید کی زبان دنیا میں، دنیا کے کسی برعظم میں، بلکہ ملک میں، بلکہ حاظہ ملک میں، بلکہ ضلع میں، بلکہ پرگنہ میں، بلکہ ایک قصبہ میں بھی استعمال کی جاتی ہے؟

اب میں یہی سوال پارسیوں سے ژند کی زبان کے لئے کرتا ہوں۔

اب میں یہی سوال یہودیوں سے توراہ کی زبان کے لئے کرتا ہوں۔

اب میں یہی سوال عیسائیوں سے انجیل کی زبان کے لئے کرتا ہوں۔

جناب من! قدرت کے زیر دست ہاتھ جس کام کو ختم کر چکے اب اس میں کوئی کیا کر سکتا ہے ایک زمانہ وہ تھا جب ہندوستان کے تمام دستروں میں شاہی زبان فارسی تھی۔ اور اب فارسی کی جگہ انگریزی ہے۔ اس کی وجہ یہ کہ قدرت نے اس خاندان شاہی کو جس کی زبان فارسی تھی، بیخ و بن سے کاٹ دیا۔ اور اس خاندان کو سلطنت عطا فرمائی جس کی زبان انگریزی ہے۔ اب یہ کس کے بس میں ہے کہ ہندوستان میں فارسی کو شاہی زبان بنا دے۔ اسی طرح قدرت نے ہاں رب لا فواج نے دنیا پر سے ہاں تمام عالم کے پردہ سے وید اور ژند اور توراہ اور انجیل کی زبانوں کو میٹ دیا ہے۔ اور اس زبان کے



بوسنے والوں کو بیوند خاک کر دیا ہے۔ کیا اس زبردست شہادت سے ابھی سمجھ میں نہیں آتا کہ یہ سب کچھ ایسے ہے کہ قرآن مجید ہی اتنی مذہب کی کتاب، اور قرآن مجید ہی اتنی مذہب کے احکام کا مجموعہ اور قرآن عظیم کی زبان ہی اتنی مذہب کی زبان قرار دی گئی ہے۔

کیا آپ یہ نہیں غور کریں گے کہ ایسی عظیم الشان السنہ (زبانوں) کا جو وید اور ژند اور توراة اور انجیل کی زبانیں تھیں جن کو ملکی اور دینی اقتدار سینکڑوں ہزاروں سال تک گروڑوں ارتبوں اشخاص پر حاصل تھا۔ دنیا پر سے ناپید ہو جانا (ایسا ناپید ہونا کہ ایک کاٹوں میں بھی اس کا وجود نہ پایا جائے) نوع انسان کی کوشش سے بہت بالاتر ہے۔

اگر ان مذکورہ بالا کتابوں پر عمل کرنے والا اب تک یہی سمجھتا ہے کہ قدرت کا منشیان کتابوں میں سے کسی ایک کتاب پر عمل کرانے کا ہے۔ تو وہ قدرت پر جھوٹا بہتان باندھتا ہے۔ قدرت تو اپنا کام انجام دے چکی۔ کیا کوئی شخص یہ کہہ سکتا ہے کہ قدرت کو ان کتابوں کی حفاظت منظور ہے۔ یا قدرت کا منشیان کتابوں کی ہستی کا قائم رکھنا ہے؟ جناب من یہ خوب یاد رکھیے کہ اگر ایسا ہوتا تو قدرت ان کتابوں کی زبانوں کی حفاظت پہلے کرتی اور ضرور کرتی۔

میں ادب سے التماس کرتا ہوں کہ آپ اس پر کمال غور فرمائیں۔ اور اکیلے بیٹھ کر اس مضمون کو تدبر کے ساتھ تین بار پڑھیں۔ تاکہ قدرت کا کھلا ہوا راز واضح طور پر آشکار ہو جائے۔ قرآن پاک پر جلدی سے یا غصہ سے اعتراض تو کرنا آسان ہے۔ لیکن غور کرو کہ قرآن کے احسان عیسائیوں پر کس قدر میں۔ یہود نے مسیح کو جھٹلایا مگر یہ صدیقہ کو شہرناک تہمتیں لگائیں۔ مگر عیسائیوں کے پاس بیرونی شہادت کوئی نہ تھی۔ قرآن پاک نے ظہور پکڑا۔ اور مسیح و مریم کی صداقت و طہارت کا اظہار کیا اور یہود کے جھٹلانے کو ۳۳ کروڑ مسلمانوں کی شہادت پیدا کر دی۔

عیسائیوں کی مذہبی کونسلوں نے ایسے ایسے اعتقادات قائم کیے۔ نیز حکم اور تلوار کے زور سے ان اعتقادات کو پھیلا دیا۔ کہ مسیح کو اناجیم ثلاثہ میں سے ایک یا قوم اور الوہیت و انسانیت کا مجموعہ اور خدا کا بیٹا مانا جائے۔ ایسا اعتقاد صرف مذہبی کونسلوں نے ایجاد کیا تھا۔ اور انجیل کے لفظوں کی لمبی، دوراز کار تالیف کی گئی تھی۔ قرآن مجید نے ان غلطیوں کو کھول دیا۔ اور مسیح کی اصل تعلیم سچی عظمت کا اظہار کر دیا۔ کیا یہ عیسائیوں پر احسان نہیں؟

مذہبی کونسلوں نے عیسائی مذہب کو بالکل مٹ پرستی کے مشابہ کر دیا تھا۔ اور خدائے پاک کے لامحدود اختیارات کی کنجیاں پوپ صاحب کے سپرد کر دی تھیں۔ قرآن پاک کی خالص توحید کی تعلیم نے عیسائیوں



کو جگایا۔ ان میں ارن لوٹھر مصلح جیسے اٹھے۔ اور اُس نے قرآن پاک سے فائدہ اٹھا کر ظاہری بُست پرستی کو دور کیا۔ اُمید نہیں کہ پرنسٹن والے اس امر کو تسلیم کریں کہ لوٹھر نے قرآن پاک سے فائدہ اٹھایا۔ لیکن سنو کہ رومن کی تھو لک لے اُسے کیا کہتے ہیں۔ وہ لوٹھر کو مسلمان ہونے کا ہتھان لگاتے ہیں۔ اور اس کے ثبوت میں تیرہ اعلیٰ مسائل جو اُسے اسلام سے لئے تھے پیش کرتے ہیں۔

اسی قرآن نے عیسائیوں میں یونیٹرن (Unitarianism) کا وجود قائم کیا جو تثلیث کے معید از قیاس مسئلہ کے منکر ہیں۔ ہاں اسی قرآن عظیم کے بعد ہندوستان میں گرو نانک صاحب۔ کبیر جی۔ اور راجہ رام موہن رائے جیسے رفیقا سراں روشن خیال بنے۔ اور اسی قرآن پاک نے دیانند جی جیسے اشخاص کو اپنے ہی مت کے اندر توحید ثابت کرنے کی توجہ دلائی (علی احسانات کامیں اس جگہ ذکر نہیں کرتا) کیا کوئی شخص جس کو علم تاریخ سے ذرا لگاؤ ہو۔ اور وہ اہل اسلام کی کوششوں سے جو تبلیغ قرآن عظیم کے متعلق انہوں نے کی ہیں واقف ہو۔ اور جس طرح مسلمانوں سے مختلف اقوام نے استفادہ کیے۔ اُن حالات سے باخبر ہو۔ وہ ان باتوں سے انکار کر سکتا ہے؟ ہرگز نہیں۔

جناب سن! آپ کو معلوم ہے کہ یورپ کیونکر عیسائی بنا۔ کیا یہ قیصر کی جلادی کا نتیجہ نہیں؟ اس کے مقابلہ میں آپ کو توجہ دلاتا ہوں۔ کہ تاتاری حکمران قویں جنہوں نے اسلامی ممالک پر صدیوں تک حکومت کی کیونکر مسلمان ہوئی تھیں۔ تاتاری مسلمانوں کے دشمن جانی ہو کر بغداد تک پہنچے۔ انہوں نے عہد کر لیا تھا۔ کہ دُنیا سے اسلام کا اور مسلمانوں کا نام و نشان مٹ دیں گے۔ تاتاریوں نے اسلامی ممالک کو زیر و زبر اور خلافت بغداد کو بے نام و نشان کر دیا۔ علماء کے خون سے بغداد کے گلی کو چھسرخ۔ اور علماء کی قلمی کمائی سے آپ دجلہ سیاہ بنا دیا۔ لیکن اسلام کا معجزہ ان پہ بھی آشکار ہوا۔ اور خو خوار فاتحین کو کمزور مفتوحین کے مذہب نے فتح کر لیا۔ میں دریافت کرتا ہوں کہ کیا اسلام کے سوا اور کسی مذہب کے پاس بھی ایسی روشن مثالیں ہیں؟

شاید کوئی شخص آپ کو اسلام کا حکم جہاد یا دولاے اور پھر کہے کہ اسلام تو بڑا شمشیر پھیلا یا گیا ہے۔ لیکن آپ ہمیری بات پر پہلے غور کر لیں۔ تلوار کے زور سے مذہب پھیلانے کے لیے ضروری ہے۔ کہ تلوار چلانے والے اشخاص پہلے سے موجود ہوں۔ اور وہ لوگ جو کل دُنیا کے مقابلہ میں تلوار اٹھائیں، ضروری

لے گرو نانک صاحب کہ جب انتقال ہوا تو ہندوؤں نے کہا وہ ہندو تھے۔ اس لئے اُن کو داہ دیں گے مسلمانوں نے کہا وہ مسلمان تھے اس لئے ہم اُن کو دفنائیں گے ۱۱۔ کبیر جی کا تعلق پرورش یا ولادت کا ایک مسلمان خاندان سے تھا ۱۲۔ راجہ رام موہن رائے براہمہ سماج کے اول بانی ہیں۔ براہمہ سماجیوں کو انکار نہیں بلکہ اقرار ہے کہ انہوں نے قرآن مجید سے فیض اور فائدہ حاصل کیا ۱۳۔

ایلی یورپ کا عیسائی۔ اور اہل تاتاری کا مسلمان ہونا۔



جہاد اسلامی کی حقیقت

ہے کہ بڑے جری۔ کمال بہادر۔ نڈر۔ صاحب حوصلہ۔ صاحب ارادہ۔ اور قوم کے سربراہ اور وہ لوگ ہوں۔ کیونکہ دنیا پر ایسے لوگ ہی غالب آ سکتے ہیں۔ قابل غور یہ ہے کہ اسلام نے ایسے لوگوں کو کیونکر اپنا مطیع بنایا۔ اور یہ لوگ ان کی تلوار حکم اسلام کے نیچے آئی تھی۔ ظاہر ہے کہ اس کا سبب کچھ اور ہونا چاہیے۔ وہ سبب ظاہر ہوگا۔ تعلیم اور ہدایت اور اغور کر دے جس مذہب نے اپنے آغاز وابتدا میں ہی ایسے بہادروں اور نام آوروں کو اپنا مطیع بنالیا تھا۔ جو بعد میں دنیا کے الگ ٹھہرے۔ تو پھر ایسے مذہب کیا ضرورت آپڑی تھی۔ کہ وہ تعلیم اور ہدایت کے کامیاب و بے ضرر طریق کر چھوڑ کر تلوار اٹھاتا جس میں ضرر کا خاتمہ تو فریقین کو یکساں و مساوی ہوتا ہے۔ اور کامیاب ہونے کی امید یقینی نہیں ہوتی۔ جب آپ غور فرما لیں گے۔ تب آپ کو جہاد کی ابتدائی تاریخ اور غایت معلوم ہو جائیگی۔

جہاد کے معنی یہ ہیں کہ جب کوئی دشمن مسلمانوں کی جان و ایمان پر حملہ کرے تب مسلمانوں نے اپنی جان کا بچاؤ اور اپنے دین کا بچاؤ کرنا ضروری اور فرض ہو جاتا ہے۔ یہ تعریف جو مذہب نے جہاد کی کی ہے۔ یہی تعریف قانون نے حفاظت خود اختیاری کی کی ہے۔ یاد رکھیے کہ جہاد کے لغوی معنی کوشش کرنا ہے۔ ہاں ذرا انجیل تو دیکھیے اور پادری صاحبان کو بھی دکھائیے۔ کہ مسیح نے اپنے حواریوں کو خوشگیا۔ اور مسیح کی حمایت میں حواریوں نے مسیح کے سامنے تلوار چلائی ہے۔ لوقا ۲۲ باب ۲۲ درس میں حضرت مسیح کا یہ حکم ہے۔ ”اب جس کے پاس بٹوا ہو لیوے اور اسی طرح جھک لی بھی۔ اور جس کے پاس نہیں وہ اپنے کپڑے بیچ کر تلوار خریدے“ متی ۲۶ باب ۵۱ درس میں ہے۔ یسوع مسیح کے ساتھیوں میں سے ایک نے اٹھ بڑھا کر اپنی تلوار پینچی۔ اور سردار کاہن کے نوکر چلا کر اس کا کان اڑا دیا۔ یوحنا ۱۸۔

مجھ کو اندیشہ ہے کہ میری طول کلامی کہیں نازک مزاج دوست کو گراں نہ گزرسے۔ لیکن تھوڑا سا اور بھی لکھنے کی جرأت کرتا ہوں۔ ”آپ نے کبھی عیسائیوں کے مسئلہ کفارہ پر بھی غور کیا ہے۔

اول کہا جاتا ہے کہ مسیح الوہیت اور انسانیت کا مجموعہ تھا۔ مسیح نے اپنی الوہیت کے اقتدار سے سب کٹا ہوں کو اپنے اوپر لے لیا۔ اور مسیح انسانیت سے صلیب پر چڑھایا گیا تھا۔ ذرا غور فرمائیے کہ صلیب پر لٹکایا جاتا ہے انسانیت کو اور اس نے کٹا ہوں کو نہیں اٹھایا۔ بیچ جاتی ہے الوہیت جس نے کٹا ہوں کو اٹھایا تھا۔ آپ کو کوئی مسیحی عالم ایسا نہیں ملیگا۔ جو یہ کہتا ہو کہ مسیح کی الوہیت صلیب پر لٹکانی گئی تھی۔ رہ گئی انسانیت اگر انسانیت کو ہی کفارہ اور فدیہ بنا تھا۔ تو مجموعہ الوہیت و انسانیت کے بھیجنے کی کوئی ضرورت نہیں رہتی۔ کیونکہ خدا اور مذہب کے بے سینکڑوں پاک انسانوں کی قربانیاں مسیح سے پہلے اور پیچھے ہوتی رہی ہیں۔ ہاں انجیل کو دیکھو کہ مسیح تو صلیب کے نیچے جا کر ایللی ایللی لہا بدقتانی کہتا ہے۔ جس کا ظاہر

مسیح کا اپنے حواریوں کو مسیح کرنا



کہ مسیح کی انسانیت بھی صلیب پر چڑھنے کے لئے اپنی رنما مندی اور خوشی سے تیار نہیں۔

دوم۔ پیشگوئیوں میں بڑھ کا ذبح کیا جانا درج تھا۔ عیسائی کہتے ہیں کہ بڑھ سے حضرت مسیح مراد ہیں۔ لیکن انجیل سے ثابت ہے کہ حضرت مسیح ذبح نہیں کئے گئے۔ اور انکی کوئی بڑی بھی نہیں تھی گئی تھی جس سے معلوم ہوتا ہے کہ اگر حضرت مسیح صلیب پر بھی لٹکائے گئے۔ تاہم پیشگوئی پوری نہیں ہوئی اور ان کو کفارہ نہیں بنایا گیا۔

سوم۔ مسیح کے جن حواریوں نے ان کو صلیب پر لٹکتے دیکھا۔ اور پھر آسمان پر چڑھتے دیکھا انہوں نے ہمیشہ اعمال پر زور دیا ہے۔ اور لکھا ہے کہ ایمان بغیر اعمال کے جیسے بدن۔ بغیر روح کے ہے۔ لیکن متاخرین نے جن میں پولوس بھی شامل ہے۔ کفارہ پر اتنا زور دیا کہ شریعت کو بھی ایک لعنت ٹھہرایا۔ اب قابل غور ہے کہ ان دونوں میں کون سچا ہے۔

چہارم۔ پادری صاحبان کفارہ کی حکمت پر گفتگو کرتے ہوئے کہا کرتے ہیں کہ اگر خدا گنہگاروں کو سزا دیتا تو یہ اُس کے رحم کے خلاف تھا۔ اور اگر چھوڑ دیتا تو یہ عدل کے خلاف ہوتا۔ اس لئے اُس نے اکلوتے بیٹے کو بھیجا۔ اُس نے گنہگاروں کے گناہوں کو اٹھایا۔ ان کے بدلہ خود عذاب سہا۔ اس طرح عدل پورا ہو گیا۔ اور رحم کرنے کا طریق نکل آیا۔ لیکن آپ غور سے معلوم کریں گے۔ کہ گنہگار کو چھوڑ کر بے گناہ کو سزا دینا بالکل ہی عدل کے خلاف ہے۔ اور عامی کو چھوڑ کر بیٹے کو عذاب میں ڈالنا بالکل ہی رحم کے خلاف ہے۔ اور اس لئے اعتراض اب زیادہ سنگین ہو گیا ہے۔

قرآن پاک پر کہنے کو اعتراض تو سب کر لیتے ہیں۔ مگر اسی مسئلہ میں دیکھو۔ کہ قرآن عظیم نے اس عقدہ کو جو مسیحی علماء کے لئے لایخیل تھا۔ کس آسانی سے سلجھایا ہے۔ حقوق کی دو اقسام ہیں:-

۱۔ حقوق الہی۔ ان کا فیصلہ رحم سے ہوگا۔ ۲۔ حقوق عباد۔ ان کا فیصلہ عدل سے ہوگا۔ آپ غور کریں۔ کہ انتظام دنیا بھی قائم رہا اور عظمت دین بھی آشکار ہو گئی۔ اور الوہیت کو جامہ بشری میں ملبوس کرنے کی بھی ضرورت نہ پڑی۔

جناب من! میرا تو یہ دعویٰ ہے کہ جو شخص توراۃ و انجیل کو غور سے پڑھے گا۔ اُس کو قرآن عظیم کی ضرورت کا خود بخود اقرار کرنا پڑے گا۔ توراۃ یعنی خداوند کا پُرانا عہد نامہ دیکھو جو حضرت موسیٰ کی کتاب تھی شروع ہوتا۔ اور ملاکی نبی کی کتاب پر ختم ہو جاتا ہے۔ اس مجموعہ کی سب کتابوں میں ایک موسیٰ کی پیش خبریاں ملتی ہیں۔ اور اس سے عیسائی صاحبان کو بھی اتفاق ہے۔ اس کے بعد خداوند کے نئے عہد نامہ یعنی انجیل کو دیکھو۔ اُس میں حضرت مسیح کے سب آخری وعظ کے الفاظ یہ ہیں:-

کفارہ اور اعمال۔

حقوق اور رحم و عدل۔



۱۲۔ میری اور بہت سی باتیں ہیں۔ کہ میں کہوں۔ پر اب تم انکی برداشت نہیں کر سکتے۔  
۱۳۔ لیکن جب وہ یعنی روح حق آئے تو وہ نہیں ساری سچائی کی راہ بتا دے گا۔ اس لئے کہ وہ اپنی نہ کہے گا۔ لیکن جو کچھ وہ سنے گا سو کہے گا۔ اور تمہیں آئندہ کی خبریں دے گا۔

۱۴۔ وہ میری بزرگی کرے گا۔ یوحنا ۱۰ باب۔

اس تقریر سے آپ بخوبی معلوم کر سکتے ہیں۔ کہ توراۃ و انجیل ہم کو تمکین کے انتظار میں چھوڑ کر علمیہ ہو جاتی ہیں۔ اور قرآن عظیم اُس انتظار کو دور کر کے آخری شاہی فرمان کا اعلان کرتا ہے۔  
الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيتُ لَكُمُ الْاِسْلَامَ دِينًا۔

نور محمد۔ آج تمہارا دین مکمل کر دیا گیا۔ اور نعمت کو پورا پورا دیا گیا۔ اور میں خوش ہوں۔ کہ اسلام ہی تمہارا دین ہو۔  
نکتہ شناسوں کے لئے یہی اعلان قرآن اور رسول پاک کی برتری کے لئے اعلیٰ برہان ہے۔ لیکن اس کے بعد بھی اگر کسی کے دل میں یہ شبہ پیدا ہو۔ کہ گو توراۃ و انجیل نے ایک آنے والے کی تو خبر دی لیکن یہ کہاں بتایا۔ کہ وہ شخص کون ہے۔ اور کہاں ہوگا۔ اور کس کس صفت و اخلاق کا ہوگا۔ تو ہم اُس کے اطمینان اور سکون قلب کے لئے مختصر طور پر اُن پیشگوئیوں کا بھی ذکر کرتے ہیں۔ جو اس بارہ میں اُن کتابوں میں پائی جاتی ہیں۔

میرا مدعا ان کتابوں سے ایسی سب پیشگوئیوں کا جمع کرنا نہیں۔ کیونکہ اگر میں ایسا کروں۔ تو یہ خط ایک کتاب بن جائے۔ بلکہ صرف آپ کو یہ دکھانا ہے۔ کہ مسلمانوں کے ہاتھ میں توراۃ اور انجیل کی کیسی کیسی شہادتیں موجود ہیں۔

میں لکھ چکا ہوں کہ عہد نامہ قدیم کی آخری کتاب ملاکی نبی کی کتاب ہے۔ پس اس مجموعہ میں جو پیشگوئیاں ہیں اُن کی مصداق یا توحیح ہو سکتے ہیں۔ یا کوئی اور۔ بے شک مسیح کی بابت بھی ان کتابوں میں پیشگوئیاں موجود ہیں۔ اور حضرت مثنیٰ حواری نے اپنی انجیل میں اُن سب پیشگوئیوں کو جو اُن کی بابت نہیں جمع کر دیا ہے۔ انہوں نے نہ صرف کتاب کی تحریر ہی پیشگوئیوں کو ہی جمع کیا۔ بلکہ زبانی روایات سے بھی جو کچھ اُن کو ملا۔ اُسے بھی قلم انداز نہیں کیا۔ جس سے آپ بخوبی سمجھ سکتے ہیں۔ کہ انہوں نے مسیح کی متعلقہ کسی پیشگوئی کو اپنی کتاب سے باہر نہیں چھوڑا۔

اب جب آپ اُن پیشگوئیوں کو پڑھیں گے۔ جو میں پیش کر رہا ہوں گا۔ تو آپ معلوم کریں گے۔ کہ ان پیشگوئیوں

سے غور کرو حضرت مسیح صرف اُن ہی الفاظ میں اپنی بزرگی سمجھتے ہیں جو خود اُن کی شان میں استعمال کرے۔ پس جو الفاظ اس نبی نے حضرت مسیح کے حق میں استعمال نہیں کیے۔ بلکہ صرف خوش فہم مسیحوں نے اُن کا استعمال کیا ہے۔ وہ حضرت مسیح کے لئے بزرگی کا موجب نہیں ہو سکتے۔

ان حضرت مثنیٰ حواری علیہ السلام کے متعلق پیشین گوئیاں۔



حضرت متی حواری نے حضرت مسیح کے متعلق نہیں سمجھا۔ بلکہ یہ کسی دوسرے مقدس بزرگوار کی بابت تھا۔ اب یہی یہ بات کہ کس کی بابت ہیں۔ پیشگوئیاں خود آپ کو بتا دیں گی۔ یہاں تک تو تورہ کی پیشگوئیوں کے متعلق عرض کیا گیا۔ لیکن جو پیشگوئیاں خداوند کے نئے عہد نامہ میں ہیں ان کی بابت تو بالبداهت ظاہر ہے۔ کہ وہ مسیح کی بابت نہیں۔ اس تمہید کو آپ خیال رکھ کر پھر مندرجہ ذیل پیشگوئیوں پر دل سے ایمان سے غور کریں۔

۱۔ پیشگوئی کہ آن حضرت سیدہ ماجرہ کی اولاد سے عرب میں پیدا ہوں گے۔ "اور سیدہ ماجرہ کی اولاد سیدہ سائر کی اولاد سے بڑھ جائے گی۔"

اے اے بائبل۔ تو جو نہیں جانتی خوشی سے لکار۔ تو جو حالہ نہ ہوئی تھی وجد کر کے گا۔ اور خوشی سے چلا۔ کیونکہ خداوند فرماتا ہے۔ کہ بے کس چھوڑی ہوئی کی اولاد خیمہ والی کی اولاد سے زیادہ ہیں۔ "یسعیاہ ۵۴ باب۔ شرح۔ بائبل سے ملک عرب مراد ہے جہاں اب تک کوئی نبی پیدا نہ ہوا تھا۔ حضرت اسمعیل علیہ السلام بے شک عرب میں ہے۔ لیکن ان کی پیدائش بھی عرب کی نہ تھی۔ جس طرح کنواری سے بچہ کا ہونا معجزہ ہے اسی طرح بائبل سے بھی۔ پس نبی آخر الزمان کی عرب میں پیدائش بطور معجزہ بتلائی گئی ہے۔ خوشی سے لکارنا۔ وجد کر کے گانا۔ خوشی سے چلنا کا ظہور اگر دیکھنا ہو تو حج کے موسم میں لبیک اللہم لبیک وسعدیک کے نعرے سنو۔ اور صدق اللہ وعدہ ونصر عبدہ کے ترانے سنو۔ جو صفا اور مردہ پر چڑھ کر لگائے جاتے ہیں۔

بیکس چھوڑی ہوئی سیدہ ماجرہ تھی جن کو نہایت بے کسی کی حالت میں سنسان عرب کے بے آب و گیاہ دشت میں چھوڑا گیا تھا۔ اور جن کا ایسے مقام میں ۲۴ گھنٹہ تک زندہ رہنا بھی تعجب تھا خیمہ والی سیدہ سارہ تھی۔ جو حضرت ابرہیم کے پاس شام کے سرسبز ملک اور ناز و نعمت میں رہی تھیں۔ ایسی بے کس موت کے منہ میں آئی ہوئی کی اولاد کا خانہ آباد دل شاد والی کی اولاد سے بڑھ جانا دوسرا معجزہ ہے۔

۲۔ پیشگوئی۔ اہل عرب کی فتوحات اور نبی صلی اللہ علیہ وآلہ وسلم کی برکات کی بابت۔ اپنے خیمہ کے مقام کو بڑھاوے۔ ہاں اپنے مسکنوں کے پرے پھیلاوے۔ دریغ مت کہ اپنی ڈوریاں لمبی اور اپنی میخیں مضبوط کر۔ اس لئے کہ تو داہنے اور بائیں بڑھے گی۔ اور تیری نسل قوموں کی وارث ہوگی۔ اور اچھاڑ شہروں کو بسا دے گی۔ "یسعیاہ ۵۴ باب۔

یہ خطاب بھی عرب کی طرف ہے۔ عرب کے خیموں کا اور لشکروں کا دیگر ممالک میں پہنچنا بھی صحیح نکلا۔ اور عرب نے اپنے داہنے ہاتھ کے ملکوں یعنی ایران اور یمن کو بھی فتح کیا۔ اور اپنے بائیں ہاتھ کے



ملکوں مصر و فریقہ۔ اُنڈس کو بھی فتح کیا۔ بنی اسرائیل کی قوموں کے بھی وارث ہوئے۔ اور شام کے اُجڑے شہروں کو بھی بسایا۔

۳۔ پیشگوئی۔ آن حضرت صلی اللہ علیہ آلہ وسلم کے نسب کی اور مکہ اور مدینہ کا ذکر۔  
بیابان اور اُس کی بستیاں قیدار کے آباد دیہات اپنی آواز بلند کریں گے۔ یسعیاہ ۴۲ باب ۱۱ اور  
قیدار آنحضرت صلعم کے بزرگ اور اسماعیل علیہ السلام کے بیٹے ہیں۔ مکہ اور مدینہ انہیں کے دیہات ہیں۔  
اس درس میں بتلایا گیا ہے کہ بنی موحود قیدار کی اولاد سے ہوں گے۔ اور مکہ اور مدینہ کو اُن سے خاص  
عزت حاصل ہوگی۔ آواز بلند کرنے سے ذکر تسبیح و تہلیل اور صدائے اذان و صلوٰۃ مراد ہے۔

۴۔ پیشگوئی۔ آنحضرت صلی اللہ علیہ آلہ وسلم کی خصوصیات اور ختم نبوت کی۔  
ہم کو ایک بیٹا بخشا گیا۔ اور سلطنت اُس کے کندھے پر ہوگی۔ اور وہ اس نام سے کہلاتا  
ہے عجیب مشیر خدائے قادر۔ ابدیت کا باپ۔ سلامتی کا شاہزادہ۔ اُس کی سلطنت کے اقبال اور  
سلامتی کی کچھ انتہا نہ ہوگی۔ وہ داؤد کے تخت پر اور اُس کی مملکت پر آج سے لے کے ابد تک  
بندوبست کرے گا۔ یسعیاہ ۹ باب ۶ و ۷ درس۔

شرح۔ ہم کو ایک بیٹا بخشا گیا، ایک بیٹا سے اپنے ماں باپ کا اکلوتہ بچہ مراد ہے۔ جیسے آن حضرت صلعم  
تھے۔ پادری نجیل کی رو سے کہتے ہیں کہ حضرت مسیح کے اور بھی بہن بھائی تھے۔ شاید آپ کو کوئی کہے  
کہ یہ پیشگوئی حضرت مسیح کے متعلق ہے۔ لیکن اُس کو اُسی کتاب کا باب دکھلاؤ جس میں مسیح کی  
بابت پیشگوئی یہ ہے۔

بوجود اس کے خداوند تم کو ایک نشان دے گا۔ دیکھو کنواری حاملہ ہوگی اور بیٹا جنے گی۔ اور اُس  
کا نام امانوئل رکھے گی۔ اس میں لڑکے کا نام، اُس کی ماں کی صفت صاف بتلا دی گئی۔ اب ۹ باب  
میں اُسی کو ایک بیٹا نہیں کہہ سکتے تھے۔ ماں غور کرو۔ کہ ساتویں باب میں مسیح کی خبر ہے کہ آٹھویں باب  
میں حالت زمانہ مابعد مسیح کی۔ اور نویں باب میں آن حضرت م کی بشارات ہے۔ جن کی خصوصیات  
وضاحت سے اس پیشینگوئی میں ہیں۔

۳۔ سلطنت اُس کے کندھے پر ہوگی۔ شرح۔ آن حضرت کے کندھے پر سلطنت بھی تھی۔ یعنی  
سلطنت حاصل تھی جسکو پرست ڈال کھا تھا، اور ہر نبوت بھی شانہ پرستی حضرت مسیح میں و لوں باتیں نہ تھیں۔  
۴۔ وہ اس نام سے عجیب کہلاتا ہے۔ شرح۔ مسیح ایسا نام نہ تھا جو عجیب ہو۔ کیونکہ توراۃ میں  
داؤد سلیمان وغیرہ دیگر انبیاء و پادشاہان بنی اسرائیل کو بھی مسیح کہا گیا ہے۔ لیکن محمد ص و عجیب



نام ہے۔ جو اپنے مسیحی کے برترین محامد کی خبر دیتا ہے۔ اور عجیب بات یہ کہ اس نام کا آن حضرت مسے  
پیشتر کوئی شخص نہیں ہوا۔

۴۔ مشیر خدائے قادر، شرح۔ یہ صفت بھی محمد رسول اللہ کی ہے۔

اسی لئے وہ مشورہ پر اپنا مدار رکھتے ہیں۔

اسی لئے وہ وَشَادُهُمْ فِي الْأَمْرِ (معاتل میں مشورہ لیا کر) کا حکم سناتے ہیں۔

اسی لئے وہ وَأَنذَرَهُمْ شَوَارِئَ يَدِيهِمْ (انکی عادت باہم مشورہ کرتے رہنا ہی کو اپنی اُمت کا رویہ قرار دیتے ہیں۔

عیسائی اسکو حضرت مسیح کی صفت نہیں کہہ سکتے۔ کیونکہ وہ تو بقول ان کے خود ہی قادر تھے۔ نہ کہ مشیر قادر۔

۵۔ ابدیت کا باپ، شرح۔ عیسائیوں کا دعویٰ ہے۔ کہ حضرت مسیح۔ ابدیت کا باپ ہیں۔ اب

حضرت مسیح کی سنو۔ وہ آخری وعظ میں فرماتے ہیں۔ ”میں اپنے باپ سے درخواست کروں گا۔ اور وہ تمہیں

دوسرا تسلی دینے والا بخشے گا کہ ہمیشہ تمہارے ساتھ ہے۔ یوحنا۔ اباب ۱۴ درس۔ عیسائیوں کے دعویٰ

کو مسیح نے رد فرمایا۔ اس کی تائید یسعیاہ ۹ باب ۴ درس سے ہوتی ہے جس کے یہ الفاظ ہیں ”سو

خداوند اسرائیل کے سر اور دم اور شاخ اور نے کو ایک ہی دن میں کاٹ ڈالے گا۔“ یہ الفاظ بالکل اس

پیشگوئی کے ساتھ ملے ہوئے ہیں۔ جس میں ابدیت کے باپ کی خبر دی گئی۔ جس سے یہ بھی معلوم ہو گیا

کہ ابدیت کا باپ بنی اسرائیل میں سے نہیں۔ بے شک یہ صفت تو بالخصوص ہمارے آقا سید محمد رسول

اللہ صلی اللہ علیہ وآلہ وسلم کی ہے۔ جو خاتم النبیین ہیں۔ کیا آپ کو آن حضرت کے خاتم النبیین ہونے

میں شک ہے۔ تو ذرا غور کیجئے۔

۱۔ پہلے بنی اسرائیل میں ہزاروں بنی ہوئے۔ اب محمد رسول اللہ کے بعد کیوں یہودیوں میں بھی

کسی کی نبوت تسلیم نہیں کی گئی۔

۲۔ مسیح کے بعد اور محمد رسول اللہ سے پہلے عیسائیوں میں بہتیرے لوگ رسول مانے گئے۔ لیکن

انحضرت ص کے بعد کیوں عیسائیوں کے اندر بھی کسی کو رسول نہیں مانا گیا۔

۳۔ ہندوستان میں ۳۳ کروڑ دیوتا ہوئے لیکن محمد رسول اللہ کے بعد یہاں بھی ہندوؤں میں کوئی اتار نہیں اُترا۔

۴۔ وید کی ایک ایک شرتی کا درشن ایک ایک رشی نے پایا ہے۔ اور اس طرح پر وید کا کلام کئی ہزار

رشیوں کا اہام کا مجموعہ ٹھہرتا ہے۔ لیکن محمد رسول اللہ کے بعد کیوں کسی رشی کو کسی شرتی کے درشن نہیں ہوئے

۵۔ ایران میں زردشت جاسپ وغیرہ پر یزدانی سرور شائستہ تھا۔ اب پارسیوں میں کیوں

کسی کے پاس یزدانی احکام نہیں آتے۔

نبوت کا قدرت کی جانب سے ثبوت۔



یہ سب قدرت کے روشن دلائل ہیں۔ کہ ارادت الہیہ نے نبوت کے سلسلہ کو سیدنا و مولانا محمد صلی اللہ علیہ وآلہ وسلم کی ذات اقدس و انور پر ختم کر دیا ہے۔ اور اس سلسلہ کی ختمیت کا یقین نبی نوع انسان کی طبائع میں مرکوز کر دیا ہے۔ بے شک آن حضرت صلعم کی ہی مبارک ذات ہے جس کو ابدیت کا باب ہونے کا شرف ہے۔ کیونکہ ابدیت کا باب اور خاتم النبیین دونوں مرادف وہم معنی ہیں۔

۶۔ سلامتی کا شاہزادہ: شرح۔ سلامتی کا شاہزادہ وہی ہے جو اسلام کا سرتاج ہے۔ کیونکہ انجیل کے مترجموں نے لفظ اسلام کی جگہ سلامتی کا استعمال کیا ہے۔

سلامتی کا شاہزادہ وہی ہے۔ جو دار السلام کا مالک ہے۔

سلامتی کا شاہزادہ وہی ہے۔ جو سلام علیکم طبعہ وادخلوها خالدين کی بشارت سناتا ہے۔

سلامتی کا شاہزادہ وہی ہے۔ جو تختہ تم فیہا سلام کی نوید دیتا ہے۔

سلامتی کا شاہزادہ وہی ہے۔ جس نے السلام علیکم وعلیکم السلام کو سلام کا تیسرا حصہ قرار دیا ہے۔

۷۔ اُس کی سلطنت کے اقبال۔ اور سلامتی کی حد نہ ہوگی: شرح۔ اس فقرہ میں دنیوی اور

دینی برکتوں کا مجموعہ ذکر ہے۔ اقبال سلطنت اسلئے لانا انتہا ثابت ہوا کہ هلك قیصر ولا قیصر بعدہ

هلك کسری ولا کسری بعدہ کا حکم اُسی کے اقبال نے دیا تھا۔ اور دُنیا کی ان دونوں شہنشاہیوں

کو نیچا دکھا یا تھا۔ اور سلامتی اس لئے لانا انتہا ہے۔ کہ اسلام دُنیا کے ہر گوشہ میں ہر طبقہ میں پہنچا۔

اور ہر زمانہ میں ترقی پذیر رہا ہے۔

۸۔ وہ داؤد کے تخت پر اور اُس کی مملکت پر اب تک بند و بست کر گیا: شرح۔ داؤد کا تخت

یروشلم ہے۔ اور داؤد کی مملکت ملک شام ہے۔ دونوں پر آنحضرت ص کے دُنیٰ خادم کا (جس کو خادم

الحرمین ہونے پر صد گونہ فخر ہے) مسلسل قبضہ ہے۔

۹۔ پیشگوئی۔ کہ حجاز کے متصلہ ممالک۔ آن حضرت ص کے حیات میں ہی اسلام میں داخل

ہو جائیں گی۔ اُونٹنیاں کثرت سے آ کے تجھے چھپالیں گی۔ مدیان اور عیثہ کی اُونٹنیاں۔ و سب

جو سبکی ہیں آویں گی۔ و سونا اور زبان لاویں گی۔ اور خداوند کی تعریفوں کی بشارتیں سناویں گی۔

یسعیاہ ۶۰ باب ۶ درس۔

شرح۔ اس پیشگوئی میں تین فقرے ہیں۔ ۱۔ اُونٹنیاں کثرت سے آ کے تجھے چھپالیں گی۔ اس میں

اُن وفود (ڈیپوٹیشن) کی خبر ہے۔ جو مختلف ممالک اور قبائل کی جانب سے آن حضرت ص کی خدمت

اقدس میں تعلیم اسلام کے لئے حاضر ہوتے رہے۔



۳۔ مدیان اور عیفا کی اوثنیاں: مدیان حضرت ابراہیم خلیل کے بیٹے اور عیفا پوتے کا نام ہے۔ یہ بنی قنورہ ہیں۔ ان کی اولاد حدود حجاز سے خلیج فارس تک آباد تھی۔ اور یہ لوگ آن حضرت ص کے مبارک عہد میں ہی مسلمان ہو گئے تھے۔ اور زیارت کے لیے مدینہ منورہ حاضر ہوا کرتے تھے۔  
۴۔ وہ جو سبا کے ہیں: سبا ملک یمن ہے جو بعض تعلیم سے مسلمان ہوا تھا۔ اور اسی کی طرف سے الحمد للہ کی بشارت آنے کی اشارت ہے۔

ان ممالک کا خراج اور تحائف آن حضرت ص کے حضور میں پیش ہوتے تھے۔  
۵۔ پیشگوئی: بنی اسماعیل کا مسلمان ہونا۔ قربانی کی رسم کا جاری ہونا۔ کعبہ کا قبلہ قرار دیا جانا۔ قیدار کی ساری بھیڑیں تیرے پاس جمع ہوں گی بنیٹ کے مینڈھے تیری خدمت میں حاضر ہوں گے۔ وے منظوری کے واسطے میرے مذبح پر چڑھائے جاویں گے۔ اور میں اپنی شوکت کے گھر کو بزرگی دوں گا۔ بیسیاہ ۴۰ باب ۷ درس ۱

شرح: حضرت مسیح کا قول ہے کہ میں بنی اسرائیل کی کھوئی ہوئی بھیڑوں کے پاس بھیجا گیا ہوں اور اس پیشگوئی میں قیدار کی بھیڑوں اور بنیٹ کے مینڈھوں کا ذکر ہے۔ واضح ہو کہ قیدار حضرت اسماعیل علیہ السلام کے دوسرے بیٹے کا نام ہے۔ اور آن حضرت ص اللہ علیہ وآلہ وسلم اسی شاخ میں سے ہیں۔ قیدار کی اولاد حجاز میں آباد ہوئی۔

بنیٹ حضرت اسماعیل علیہ السلام کے بڑے بیٹے کا نام ہے جنکی اولاد الحجر کے وسط سے مشرق کی جانب اور وادی القری کے اندر تک۔ اور جنوب کی طرف حدود حجاز تک آباد ہوئی۔ بنو قیدار اور بنو بنیٹ (بنیات) کے مسلمان ہو جانے کی خبر ہے جو واقع ہوئی۔ اور منی پر بعد از حج قربانی کا کیا جانا لازمی ٹھہر گیا۔ جہاں لاکھوں حاجی کروڑوں قربانیاں پیش کرتے ہیں۔ بنو قیدار اور بنو بنیٹ کی آبادی کے مقامات کا پتہ لگ گیا ہے تو شوکت کا گھر کعبہ کے سوا اور کوئی نہیں ہو سکتا۔ شوکت کا گھر بیت الحرام کا ترجمہ ہے اس کو بزرگی کا دیا جانا اس کا قبلہ تسلیم کیا جانا ہے جو عہد نبوی میں ہوا۔

۷۔ پیشگوئیاں: انجیل و توراۃ کی جن میں آنحضرت ص کا اسم مبارک ہے۔ ہر شخص کو یہ خیال گزرے گا کہ جس عظیم الشان نبی کی بابت تمام پہلے صحیفوں میں اس کثرت سے اور اس وضاحت سے پیشگوئیاں موجود ہیں۔ کیا اس کا نام بھی بتلایا گیا ہے؟ میں کہتا ہوں کہ بے شک توراۃ و انجیل میں نبی صلی اللہ علیہ وآلہ وسلم کا نام بھی بتلایا گیا ہے۔ اور یہ نام بکثرت لیا گیا ہے۔ لیکن ترجمہ کرنے والوں کی دانستہ یا نادانستہ غلطیوں نے شکل بدل دی ہے۔ ہمارے ہاتھ میں جو اردو کی بائبل ہے



وہ اصل زبان سے بلا واسطہ ترجمہ نہیں کی گئی۔ بلکہ ترجمہ در ترجمہ ہے۔ آپ اس امر کو ذہن نشین کر کے مندرجہ ذیل پیشگوئیوں پر غور کریں:-

اول۔ تو اپنی دیواروں کا نام تجارت اور اپنے دروازوں کا نام ستودگی رکھے گی۔ یسعیاہ ۶۰ باب ۸ اور ۲۸ غور فرمائیے۔ کہ ستودگی ترجمہ ہے محبت کا۔ چونکہ لفظ محبت کے لکھنے سے عیسائیوں کو سخت نقصان پہنچتا۔ اسلئے اسلئے اُس کا ترجمہ فارسی زبان میں کر دیا۔ یہ واضح ہے۔ کہ اس مقام پر ستودگی کا لفظ اتفاقاً واقع نہیں۔ یسعیاہ ۶۱ باب ۱۱ درس کے یہ لفظ ہیں۔ خداوند یہوداہ صداقت اور ستودگی کو ساری قوموں کے حضور اکاویگا۔

دوہم۔ غزل العزلات میں حضرت سلیمان علیہ السلام نے نبی صلی اللہ علیہ وآلہ وسلم کا پورا حلیہ بیان کیا ہے۔ دیکھو باب ۵ درس ۱۰۔ حلیہ کے بعد انہوں نے نام بتلایا ہے۔ جس کو ترجمہ میں بدل ڈالا گیا۔ بائبل میں موجودہ الفاظ یہ ہیں:- اے وہ سراپا عشق انگیز ہے۔ جس لفظ کا ترجمہ عشق انگیز کیا گیا ہے وہ عبرانی میں لفظ محمدیم ہے۔ عبرانی میں تم غلامت تعظیم ہے۔ جیسے آلہ سے التوہیم بمعنی اللہ تعالیٰ۔ اور تعل سے تعلیم بمعنی تعل بزرگ۔ اسی طرح محم سے محمد بمعنی حضرت محمد (صلی اللہ علیہ وآلہ وسلم) عبرانی سے ترجمہ کرتے وقت اسم کا ترجمہ بطور صفت کیا گیا۔ اور دیگر ترجمہ میں نے مفت کا اثر و نتیجہ لے لیا۔ لیکن جب اصل کتاب میں محمدیم موجود ہے۔ تو خدا کی حجت سب پر ختم ہو چکی۔

سوم۔ حجی نبی کی کتاب کا باب ۱۱ دیکھو۔ اور ۶ درس سے ۸ تک پڑھو۔ کہ آن حضرت م کا نام بھی ہے۔ اور کعبہ کو یروشلم کی جگہ قبلہ مقرر کرنے کا ذکر بھی ہے۔

۱۔ ہنوز ایک مرتبہ تھوڑی سی مدت بعد میں آسمان وزمین اور تری و خشکی کو پلا دوں گا۔  
۲۔ بلاکہ میں ساری قوموں کو پلا دوں گا۔ اور ساری قوموں کی مرغوب چیزیں تمہاری آئیں گی۔  
اور میں اس گھر کو جلال سے بھر دوں گا۔ رب لا فواج فرماتا ہے۔

۸۔ پانڈی میری ہے اور سونا میرا ہے۔ رب لا فواج فرماتا ہے۔  
۹۔ اس بچھے گھر کا جلال پہلے گھر کے جلال سے زیادہ ہے۔ رب لا فواج فرماتا ہے۔ اور میں اس مکان کو سلامتی بخشوں گا۔

ساتویں درس کے جن الفاظ پر خط کھینچا گیا ہے۔ عبرانی توراۃ میں اُس کے اصل الفاظ یہ ہیں۔  
وَبَاؤِ حِمْدُتْ كُلُّ هُكُوئِئِم۔ جس کا ترجمہ یہ ہے کہ سب قوموں کا حمد آوے گا۔ یعنی محمدؐ جس کی حمد سب اقوام کریں۔ عبرانی لفظ حِمْدُتْ ہے۔ جس کے عربی میں معنی حمد ہیں۔ اور وہ ترجمہ والے نے خدا جان



کہاں سے مرغوب چیزیں اس کا ترجمہ کر دیا۔ اور اٹھ آئیں گی اپنی طرف سے بڑھا دیا۔ گھر کو جلال سے بھر دینے کا ذکر ساتویں درس میں بھی ہے۔ اور نویں میں بھی۔ آٹھویں درس میں یہ وسلم کو چاندی اور کعبہ کو سونا بتلایا گیا ہے۔ کیونکہ پچھلا گھر جس کا ذکر نویں درس میں ہے وہ کعبہ ہے جو یہ وسلم کے بعد ہمارا قبلہ ٹھہرا۔ اور پہلا گھر یہ وسلم تھا۔ پچھلے گھر کے جلال کا زیادہ ہونا اس طرح ثابت ہے۔ کہ مکان کو سلامتی بخشی گئی۔ اسی لیے عرب اس کا نام دارالسلام کہتے ہیں۔ اور اسی لیے قرآن میں اسکی صفت یہ ہے۔ مَنْ دَخَلَ كَانَ آمِنًا (جو شخص اس گھر میں داخل ہوتا ہے اُس کے لیے سلامتی ہے)۔

چہارم۔ یوحنا باب ۱۶ اور ۱۷ میں ہے: "میں اپنے باپ سے درخواست کروں گا۔ اور وہ تمہیں دوسرا تسلی دینے والا بخشے گا۔ قابلِ تصفیہ یہ ہے کہ تسلی دینے والا حضرت مسیح کے کس لفظ کا ترجمہ ہے۔ یہ ثابت شدہ ہے کہ مسیح نے اس جگہ لفظ فارقلیط استعمال کیا تھا۔ جب انجیل کا ترجمہ کالدری زبان سے یونانی میں کیا گیا تب فارقلیط کا ترجمہ کلیوطاس کیا گیا۔ یہ صحیح ترجمہ تھا۔ غلط نویسوں نے کلیوطاس کو کلیطاس لکھ دیا۔ اور ترجمہ کے وقت اُس کا ترجمہ تسلی دہندہ کیا گیا یعنی تسلی دہندہ کلیطاس کا تو صحیح ترجمہ ہے۔ لیکن کلیطاس فارقلیط کا صحیح ترجمہ نہیں۔ فارقلیط کا صحیح ترجمہ احمد ہے۔ اور اب یہ انجیل کا فقرہ قرآن مجید کی اس آیت کا ہم معنی ہو گیا ہے۔ ومبشرا برسول یائی من بعدی اسمہ احمد۔

کاش عیسائی صاحبان اس ترجمہ در ترجمہ عبارتوں کے نقصانات سے آگاہ ہو جاتے تو اب ان لانے میں جو حجاب ان کے سامنے گرا ہوا ہے اُٹھ جاتا۔

بعض عیسائیوں نے اس پیشگوئی کے متعلق عجب تاویل کی کہ تسلی دہندہ سے روح القدس ہے۔ جو حواریوں پر نازل ہوئی تھی۔ لیکن انہوں نے یوحنا باب ۳۰ درس کا خیال نہ کیا۔ اس میں حضرت مسیح کے یہ لفظ ہیں۔ "اُس جہان کا سردار آتا ہے۔ اور مجھ میں اُس کی کوئی چیز نہیں۔" عیسائیوں کا اصولی مسئلہ یہ ہے۔ کہ خدا۔ بیٹا۔ روح القدس کا جلال۔ قدرت۔ فیوضت برابر کی ہے۔ اور اس پیش گوئی میں مسیح اُس بزرگوار کی آمد کی خبر دیتا ہے جس کی صفات عالیہ ہیں سے مسیح کو کوئی بات حاصل نہیں۔ اور اسی لیے وہ اس جہان کا سردار ہے۔ جہان کا سردار ترجمہ ہے سرور عالم۔ جو آن حضرت صلعم کا علقم ہے۔ اور ترجمہ ہے سید دُلدا آدم کا جو آن حضرت صلعم کا الہامی خطاب ہے۔ اسی مقام انجیل لوقا ۲۴ باب ۴۹ درس کو پڑھ لینا چاہیے حضرت مسیح کے یہ الفاظ ہیں۔ "میں اپنے باپ کے اُس موعود کو تم پر بھیجتا ہوں۔" اس لفظ موعود سے ان تمام پیشگوئیوں کی جن کا تمام



پہلی کتابوں میں وعدہ کیا گیا ہے۔ تصدیق کر دی۔ عیسائی صاحبان۔ اگر محمد رسول اللہ پرانے پیشگوئوں کا اطلاق نہیں کرتے تو ثابت کر کے دکھلائیں۔ کہ ان کے سوا اور کس شخص پر یہ پیشگوئیاں صادق ہوئی ہیں۔

الغرض کتب سماویہ میں محمد صلی اللہ علیہ وآلہ وسلم کی پیشگوئی کا بیان نہایت وسیع ہے۔ اس میں کیا اور مسئلہ کا ذکر کرتا ہوں۔ عیسائیوں کی کوشش اور تعلیم یہ ہے کہ جملہ انبیاء (جن کو وہ بھی انبیاء جانتے ہیں) کچھ نہ کچھ نقص و عیب نکالیں۔ تاکہ ایسے مسیح کا پاک و برتر ہونا ثابت ہو جائے۔ جسم پر لہرہ پڑ جاتا ہے اور رونگٹے کھڑے ہو جاتے ہیں۔ جب کہ وہ بعض انبیاء کی نسبت بدترین عیوب کا الزام لگاتے ہیں۔ وہ کہتے ہیں کہ لوط پیغمبر نے بیٹیوں سے زنا کیا۔ اور دانشمند سلیمان نے جن کی کتاب مجموعہ تورات میں شامل ہے، اپنی آخری عمر میں بت پرستی کی۔ اور داؤد بنی نے دوسرے شخص کی بیباہتاجورد کو حیلہ سازی سے گھر میں ڈالا۔ اور اسرائیل نے اپنے اندھے باپ کو جمل دے کر اور بڑے بھائی کا روپ بدل کر باپ سے برکت حاصل کی۔

میں لاہور میں تھا کہ وہاں کے لٹ پادری صاحب نے وعظ کیا کہ مسلمانوں کے نبی معصوم نہیں۔ کیونکہ وہ خود اپنی دعا میں خدا کی حضور کہا کرتے تھے۔ دہ انی ظلمت نفسی ظلمت کثیرا میں نے ایک پادری کو اپنے گھر لاکر یہ حدیث دکھلائی جس میں اس دعا کی تعلیم دی گئی ہے۔ ابو بکر صدیق رضی اللہ عنہ کا سوال ہے کہ ہم لوگ نماز میں کونسی دعا پڑھا کریں۔ اور ان حضرت نے ان کو مذکورہ بالا دعا سکھلائی ہے۔ میں نے کہا۔ پادری صاحب! دیکھو اور انصاف کرو۔ کہ آن حضرت ص کا اپنے لئے ان الفاظ کو استعمال کرنا کہاں ثابت ہوتا ہے۔ وہ بولا۔ ہاں اس سے تو ثابت نہیں ہوتا۔ میں نے کہا۔ انجیل میں ہے۔ کہ ایک شخص نے مسیح کو کہا۔ اے تیک۔ مسیح نے فرمایا تو مجھے نیک کیوں کہتا ہے۔ نیک تو کوئی نہیں مگر ایک خداوند (متی ۱۹)۔

اب دیکھو اس عبارت سے یہ مفہوم ہوتا ہے۔ کہ مسیح نیک تھے۔ لیکن اگر کوئی مسلمان حضرت مسیح کی نسبت ایسا اعتقاد کرے۔ تو وہ مسلمان نہیں رہتا۔ کیونکہ اسلام میں ضروری ہے۔ کہ ہر ایک نبی کو معصوم۔ پاک از نقص و عیوب ہر اہل صدق و عفاف یقین کیا جائے۔ کیونکہ اسلامی تعلیم کی رو سے جملہ انبیاء گناہوں سے پاک۔ آلودگیوں سے دور اور بہترین فضائل میں تمام جہان کے لئے اعلیٰ نمونہ ہوتے ہیں۔ ان سے کسی نقص یا عیب کی کوئی گواہی نہیں ملتی۔ یا عیب و ناپاکی کو منسوب کرنا گمراہی ہے۔ جناب من! اب آپ اندازہ فرمائیں کہ انبیاء کی نسبت مسلمانوں کا عقیدہ پاکیزہ ہی یا عیسائیوں کا۔

عیسائیوں کا انبیاء کی نسبت ایسا کہنا بیکار کا عقیدہ۔

ایک حدیث اور لٹ پادری صاحب کا اعتراض۔

اب اس علم کے اعتقاد و نسبت انبیاء۔



حق تعالیٰ کے منظر میں قرآن مجید کی تعلیم۔

بعض لوگوں نے دیکھا کہ عیسائی دیگر انبیاء پر نکتہ چینی کرتے ہیں۔ حتیٰ کہ ہمارے سید و مولا نبی کریم کی شان میں بھی گستاخانہ الفاظ کا استعمال کرتے ہیں۔ تو انہوں نے انجیل میں ایسی ایسی عبارتیں نکالیں جن سے مسیح میں گھناؤنی عادتیں اور گندی باتیں ثابت ہوں۔ لیکن میں ایسی باتوں کو مباحثہ کی ضرورت سے بھی پسند نہیں کرتا۔ کیونکہ اسلام کی تعلیم یہی ہے۔ اہل ان لوگوں پر فسوس ہے جو بحث و مباحثہ کے جوش میں آ کر دوسرے کے بزرگوں کو برا کہنے لگتے ہیں۔ قرآن مجید کی تعلیم تو یہ ہے کہ بتوں کو بھی بُرا نہ کہو۔ کیونکہ بت پرستی کا بطلان کچھ اس طرح پر نہیں ہوتا کہ ہم کسی دیوتا کی مورتی کو گالیاں دینے لگیں۔ بلکہ بطلان اس طرح ہوتا ہے کہ خدائے واحد کا ہی لائق عبادت و سزاوار پرستش ہونا ثابت کر دکھائیں۔

قرآن مجید اور فلسفہ حال و قدیم۔

آپ نے لکھا ہے کہ قرآن کی تعلیم خدا کی طرف سے نہیں۔ بندہ کی طرف سے ہے۔ میں دریافت کرتا ہوں کہ آپ کے نزدیک کوئی سی تعلیم یا کتاب دنیا میں خدا کی طرف سے ہے بھی۔ براہ مہربانی اس کا نام بتلا دیجئے۔ تاکہ میں قرآن پاک کی تعلیم کی برتری اُس سے ثابت کر دوں۔ کیا قرآن پاک کی برتری اور صداقت کی یہ عمدہ دلیل نہیں ہے۔ کہ قرآن مجید جاہل فلسفہ کا بھی اسی استحکام اور ثبات سے مقابلہ کر رہا ہے۔ جس خوبی اور کمال سے فلسفہ قدیم کا مقابلہ کیا تھا۔ کیا آپ دعویٰ کر سکتے ہیں کہ انجیل کی عبارتیں منطق اور فلسفہ کے سامنے پیش کیے جانے سے صحیح رہ سکتی ہیں۔ کیا ایک آدمی کے جسم کے اندر کئی کئی بھوتوں کا گھس جانا اور نکل جانا کوئی فلسفی تسلیم کر سکے گا؟ اہل عیسائیت کا سب سے بڑا مسئلہ تثلیث ہے۔ لیکن کیا کوئی ذی علم دعویٰ کر سکتا ہے۔ کہ تین دراصل ایک ہوتے ہیں۔ اور ایک فی الحقیقت تین ہوتا ہے۔ کیا یہ صحیح ہو سکتا ہے؟ کہ ایک چیز جداگانہ قائم بالذات ایک بھی ہو۔ اور پھر دوسرے جداگانہ قائم بالذات چیز کا ایک تہائی حصہ بھی ہو۔ کیا آپ نے مسئلہ تثلیث کے متعلق کچھ تاریخ سے بھی معلومات حاصل کی ہیں۔ یہ ثابت شدہ ہے کہ حضرت مسیح سے ۴۰۰ برس پیشتر افلاطون نے یہ مسئلہ ایجاد کیا تھا۔ کہ خدا علت اولیٰ ہے۔ اور اُس نے عقل اول اور روح اعظم کے ذریعہ سے دنیا کو بنایا ہے۔ علت اولیٰ عقل اول اور روح اعظم تینوں ایک ہی وجود کے تین حصے ہیں۔ افلاطون کا یہ مسئلہ یونانیوں میں خوب مشہور اور دلنشین تھا۔ جب عیسائیت کے وعظین حضرت مسیح سے ۹۰ برس بعد یونان پہنچے تو انہوں نے اہل یونان کو عیسائی بنانے کے لئے اپنے مذہب میں بھی خدا بیٹا۔ روح القدس کا مسئلہ گھڑ لیا۔ اور لوگوں کو یقین دلایا کہ افلاطون نے جس عقل اول کا ذکر کیا ہے۔ مسیح وہی عقل اول تھا۔ جو مجسم ہو گیا تھا۔ اس مطابقت کی وجہ سے یونانیوں پر عیسائیت نے جلد اثر کیا۔

تثلیث کی تصریح اور تاریخ۔



اور آسمانی تعلیم پر یونانی تخیلات نے قبضہ کر لیا۔

جناب من! اگر آپ عیسائیت پر غور فرمائیں گے تو آپ کو معلوم ہوگا کہ وہ ایسا مذہب ہے

جو انسان کو انسان پرستی سکھاتا ہے۔ ایک ایسا مذہب ہے جو خدا اور بندوں کے درمیان ایک یواریٹا

ہے۔ ایک ایسا مذہب ہے جو شریعت کے سب سے بڑے اور سب سے پہلے حکم توحید کو رد کرتا ہے۔ آپ نے

سیدہ ہاجرہ کی ذات پر بھی اعتراض قائم کیا ہے۔ اور اہل عرب کو طعن دیا ہے۔ مجھے پورا یقین ہے کہ آپ نے

یہ فقرہ صرف عیسائیوں سے سن سنا کر لکھ دیا ہے۔ یہ سچ ہے کہ عیسائی لوگوں نے ہمارے دلوں کو دکھانے

کے لیے ان الفاظ کا اکثر استعمال کیا ہے۔ لیکن یہ الفاظ کچھ ہم مسلمانوں کے لیے ہی مخصوص نہیں ہیں بلکہ

سینٹ پال نے اپنے خط میں ان سببی اسرائیل کو جنہوں نے عیسائی مذہب قبول نہ کیا تھا۔ لونڈی بچہ کہا ہے

جس سے نتیجہ نکلتا ہے کہ نہ صرف سوت اپنی سوت کو غصہ کے وقت لونڈی کہتی رہی ہے۔ اور نہ صرف سوت

بھائی اپنے سوت بھائی کو لونڈی بچہ کہہ کر پکارتا رہا ہے۔ بلکہ کٹاں باپ کی اولاد نے بھی اختلاف مذہب کے وقت

اپنے بھائی کو ہی خطاب دیا ہے۔ اُن میتر بھائی نے میتر بھائی کو جسم سے لونڈی بچہ ہونے کا الزام دیا تھا۔ تو

حقیقی بھائی حقیقی بھائی کو روح سے لونڈی بچہ ہونے کا خطاب کرتا ہے۔ کیا آپ اس مسئلہ کی اور زیادہ

افمنلیت معلوم کرنا چاہتے ہیں۔ آپ کو لازم ہے کہ توراۃ میں ان الفاظ کا انتخاب کریں جو اسحق اور اسمعیل

(علیہما السلام) کے لیے کہے گئے۔ آپ کو معلوم ہو جائیگا کہ دونوں کو برابر کا وعدہ۔ برابر کی برکت دی گئی ہے۔

اس کے بعد آپ ان الفاظ کو دیکھیں جو حضرت ابراہیمؑ کی اولاد بنی قطورہ کے لیے مستعمل ہوئے ہیں (قطورہ

حضرت ابراہیمؑ کے حرم کا نام ہے) اُس وقت آپ کو عین یقین ہو جائیگا کہ اسحق اور اسمعیل میں تو کچھ فرق

نہیں ہے۔ اور بنی قطورہ میں ان دونوں کی نسبت سے بہت بھاری فرق ہے۔ ان دلائل کے بعد سیدہ ہاجرہ

کی نسبت اس قدر لکھ دینا کافی ہے کہ وہ بادشاہ مصر کی بیٹی تھی۔ اُن کے والد نے سیدہ سارہ کی عظمت و

کرامت دیکھ کر اُس شاہزادی کو اُن کی تربیت میں سونپ دیا تھا۔ آپ نے اپنے خط میں لکھا ہے کہ قرآن نے

مسیح کو روح اللہ کہا ہے۔ اور اس مسیح کا ابن خدا ہونا نکلتا ہے۔ میں کہتا ہوں۔ بے شک قرآن مجید میں

حضرت مسیح کی نسبت ہی۔ دُرُوحٌ مِّنْہُ لیکن اس سے حضرت مسیح میں الوہیت کا جزو کیونکر ثابت ہوا۔ یا وہ

ابن خدا کیونکر بن گئے۔ قرآن مجید نے حضرت مسیح کی جامع تعریف جو بیان فرمائی ہے۔ وہ یہ ہے اِنَّہٗ وَہُوَ عَبْدٌ

اَنۡعَمۡنَا عَلَیْکَ۔ مسیح ہمارا وہ بندہ ہے جس پر ہم نے اپنا انعام کیا ہے۔ اب جو صفات اُنکے بیان ہوئے۔ وہ سب عبدیت کے

تحت میں ہیں۔ اگر اب بھی دُرُوحٌ مِّنْہُ کے معنی میں شکال باقی سمجھتے ہو تو اس فقرہ پر غور کرو جسکو مسلمان

ہر روز پڑھا کرتے ہیں۔ رَبَّنَا وَرَبَّ الْمَلَائِکَۃِ وَالرُّوحِ۔ خدا ہمارا اور فرشتوں کا اور روح کا پالنے والا ہے۔

سیدہ ہاجرہ کا مرتبہ

روح اللہ کے معنی



اس سے معلوم ہو جائے گا کہ روح بھی خدا کی مخلوق اور پیدا کردہ ہے۔ اس لیے حضرت مسیح دوزخ میں  
کا خطاب پا کر بھی خدا کے مخلوق اور بندہ ہی رہتے ہیں۔ نہ کچھ اور۔

آپ نے اپنے خط میں عرب کے بدویوں کی بے علمی اور غیر متقدمی حالت کا ذکر کیا۔ اور اس نتیجہ کا  
کہ اسلام میں صداقت نہیں، جناب من باجوئے آپ نے نکالا ہے۔ وہ ہرگز صحیح نتیجہ اس واقعہ کا نہیں ہے۔  
اچھا کیا آپ کو معلوم ہے کہ مسیح نے پطرس حواری کو شیطان کہا تھا۔ یوحنا ۱۶: ۷۔ کیا آپ کو معلوم ہے کہ  
مسیح کو یہود اسقریوتی نے تیس و پیر شوت لے کر گرفتار کر لیا تھا۔ کیا آپ کو معلوم ہے کہ مسیح اپنے چیدہ  
شاگردوں کو کم اعتقاد وہ کہہ کر مخاطب کیا کرتا تھا۔ متی ۱۴: ۱۶ و ۱۷۔ کیا آپ کو معلوم ہے کہ مسیح نے حواریوں کو  
ان کی بے ایمانی جملہ کر یہ کہا تھا کہ اگر تم میں ایک انی کے دانہ برابر ایمان ہوتا تو یہاں کو کہتے کہ یہاں سے  
دہاں چلا جاتا تو وہ چلا جاتا۔ متی ۱۷: ۲۰۔ کیا آپ کو معلوم ہے کہ پطرس نے مسیح کا انکار کر کے مسیح پر لعنت بھیجی تھی متی  
۲۶: ۷۴۔ اب آپ خود ہی غور فرمادیں کہ جس مذہب کے بہترین اشخاص جو رسول کہلاتے ہیں۔ ایسے ہیں ان میں  
رائی کے دانہ برابر بھی ایمان نہیں۔ تو وہ مذہب کیا ہوگا۔

یہ بدوی خواہ بے علم ہیں۔ خواہ وحشی ہیں۔ خواہ اپنے نبی کریم سے چودہ سو برس بعد ہوئے ہیں۔ لیکن  
اگر آپ ان کے اعتقاد کو جو حضرت محمد رسول اللہ صلی اللہ علیہ وآلہ وسلم کی ذات پاک سے ہے۔ اس اعتقاد سے جو مسیح کے  
شاگردوں کا مسیح کی نسبت خود مسیح کے الفاظ سے ثابت ہوتا ہے۔ مقابلہ کریں گے۔ تو آپ کو زمین و آسمان کا  
فرق نظر آئے گا۔ اور بے اختیار آپ کو کہنا پڑے گا۔ چہ نسبت خاک را با عالم پاک۔

جناب من! اب میں آپ کی سب باتوں کا جواب لکھ چکا ہوں۔ اور اس خط میں اپنی طرف سے اسلام  
کے متعلق کچھ نہیں لکھنا۔ اگر آپ چاہیں گے تو کسی دوسرے خط میں انشاء اللہ تحریر کروں گا۔ کہ وہ کونسی تعلیم ہے  
جو اسلام کو تمام آسمانی تعلیمات سے برتر و افضل ثابت کر رہی ہے۔ اور وہ کیا چیز ہے۔ جو بدویوں اور  
وحشیوں کو بھی ہدایت بخشی ہے۔ اور فلاسفوں۔ حکیموں کا سینہ کھول دیتی ہے۔ خط کے خاتمہ پر صرف  
ڈیڑھ حرفی بات کہنا چاہتا ہوں۔ کہ آپ خط کو غور سے۔ ٹھنڈے دل سے تین بار مطالعہ فرمادیں۔ اور  
خداوند عالم ہادی کل سے وہ کریں۔ کہ وہ آپ کے سینہ کو حق صیح کے لیے کھول دے۔ اگر خط پڑھ کر بھی  
کچھ اعتراضات میں کھینکتے رہیں۔ تو تھوڑے دنوں کے واسطے میرے پاس تشریف لے آویں۔ تاکہ آپ  
بے تکلف گفتگو کر سکیں۔ والسلام۔ وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ ۵۔

راقم۔ آپ کا خیر اندیش قاضی محمد سلیمان منصور پوری۔ از پٹیلہ

یکم اپریل۔ ۱۹۰۶ء

اسلام اور بدوی۔ مسیح اور حواری۔







# رَحْمَةُ الْعَالَمِينَ صَلَّى اللَّهُ عَلَيْهِ وَسَلَّمَ

نبی کریم صلی اللہ علیہ وآلہ وسلم کی سیرت پاک پر یہ کتاب نہایت مستند اور صحیح روایات سے قاضی حاجی محمد سلیمان صاحب سلمان منصور پوری مدون و مرتب کی ہے۔ علماء سیر و تاریخ کا اتفاق ہے کہ اس سے بہتر کوئی کتاب سیرت نبوی صلی اللہ علیہ وآلہ وسلم پر آج تک کسی زبان میں تالیف نہیں ہوئی جو لوگ اپنے نبی صلعم کے فدائی اور اسلام کے شیدائی ہیں۔ وہ اس کتاب کو پڑھیں۔ دل میں سرور۔ آنکھوں میں نور۔ ایمان میں تازگی۔ عقیدہ میں سختگی۔ محبت الہی میں استحکام اور اطاعت نبوی میں کمال اہتمام حاصل ہو جاوے گا۔

قیمت حصہ اول۔ دو روپیہ آٹھ آنہ (پاک) محصول ڈاک۔ (۷۰)  
قیمت حصہ دوم۔ چار روپیہ (للع) محصول ڈاک

## مصنف کی دیگر مطبوعہ کتب یہ ہیں

- |                                              |                                             |
|----------------------------------------------|---------------------------------------------|
| (۱) غایت المرام۔ قیمت .. ۸                   | (۸) مہر نبوت۔ قیمت .. ۳                     |
| (۲) تائید الاسلام۔ قیمت .. ۸                 | (۹) محاکمہ۔ قیمت .. ۱۰                      |
| (۳) الصلوٰۃ والسلام۔ قیمت .. ۸               | (۱۰) تفسیر سورۃ یوسف علیہ السلام زیر طبع ہے |
| (۴) معراج المؤمنین۔ قیمت .. ۶                | (۱۱) برہان۔ قیمت .. ۲                       |
| (۵) کیا اسلام ہندو شمشیر پھیلایا گیا؟ قیمت ۴ | حالات کر بلا معنی۔                          |
| (۶) انجیلوں میں خدا کا بیٹا۔ قیمت .. ۲       | سفر نامہ حج۔                                |
| (۷) واعظین کو نصیحتیں۔ قیمت .. ۲             | غفریب چھپوا جاوے گی                         |
|                                              | رحمۃ العالمین حصہ دوم۔                      |

ملنے کا پتہ

شیخ ہدایت اللہ ضلع دار منیجر دفتر حرمۃ للعالمین پٹیالہ عطر والہ روار

بانتھام ملک چوہا غدین ملک کیپسٹن پرنٹنگ الیکٹرک ورکس لاہور